



## छह को खुलेगा स्कूल

लातेहार। जिला मुख्यालय स्थित चिल्ड्रेन कॉन्वेंट विद्यालय 6 जून से अपने निर्धारित समय से खुलेगा। विद्यालय के प्राचार्य शशिभूषण पांडेय ने बताया कि गर्मी छुट्टी समाप्त हो गयी है। 6 जून से विद्यालय का संचालन 7.30 बजे प्रातः से होगा।

## डीसी की बैठक आज

गारु। गारु प्रखंड कार्यालय परिसर में डोभा निर्माण की समीक्षा एवं पंचायत जनप्रतिनिधियों के साथ बैठक व स्थल निरीक्षण उपायुक्त की अध्यक्षता में की जायेगी। बैठक की तैयारी को लेकर बीडीओ देवराम भगत ने सभी पंचायत सेवक, जनसेवक एवं रोजगार सेवक को कई निर्देश जारी किये हैं।

## अवैध शराब के साथ दो धराये, एक फरार

चंदवा। चंदवा थाना प्रभारी कमलेश्वर पांडेय ने बीती रात छापामारी अभियान चलाया। जिसमें देवनंद के समीप लाइन होटल से पुलिस ने अवैध शराब के साथ बालेश्वर प्रजापति व परमेश्वर महतो को पकड़ा। थाना प्रभारी ने बताया कि प्रेम होटल से भी अवैध शराब जब्त की गयी है। होटल के प्रेम वर्मा पुलिस को चकमा देकर भाग गया। पुलिस ने इन सभी के पास काफी मात्रा में अवैध शराब को जब्त किया। इन सभी पर पुलिस ने मामला दर्ज कर लिया है एवं पुलिस द्वारा अग्रतार कारवाई की जा रही है।

## पांच वारंटी गिरफ्तार

चंदवा। चंदवा थाना प्रभारी ने बीती

# केंद्रीय शिक्षा मंत्री ने कंप्यूटर लैब व पुस्तकालय का ऑनलाइन उद्घाटन किया, कहा बेटियों को दूंगी हॉस्टल, ट्रांसपोर्ट दे स्थानीय प्रशासन

## देश के दस प्रमुख संस्थानों में जीएनएस महिला कॉलेज का स्थान, झारखंड का किया प्रतिनिधित्व



कार्यक्रम का उद्घाटन करते कुलपति एवं उपायुक्त, मंच पर अतिथि तथा झारखंडी नृत्य से स्वागत करती छात्राएं।

### संवाददाता

**गढ़वा।** भारत सरकार की केंद्रीय मानव संसाधन विकास मंत्री स्मृति इरानी ने शुक्रवार को यहां गोपीनाथ सिंह महिला महाविद्यालय में उच्चतर शिक्षा अभियान के लिए दो करोड़ रुपये की लागत से बने कंप्यूटर लैब एवं पुस्तकालय का ऑन लाइन उद्घाटन किया। इस मौके पर उन्होंने कहा कि सरकारी कॉलेजों में क्वालिटी एजुकेशन के प्रति सरकार गंभीर है। लोग जिस पढ़ाई के लिए विदेश के बड़े संस्थानों में जाते हैं वैसे शिक्षा

व्यवस्था भारत के कॉलेजों में लागू की जा रही है। झारखंड के गढ़वा में इसकी अभी शुरुआत है। अभी बहुत कुछ करना बाकी है। उन्होंने कहा कि 2013 तक देश के मात्र नौ कॉलेज ही उच्चतर शिक्षा अभियान के क्वालिटी एजुकेशन योजना से जुड़े हुए थे। आज दो वर्ष के अंदर 35 कॉलेजों को इससे जोड़ा गया है। उन्होंने कहा कि सरकार को मंशा अंतरराष्ट्रीय स्तर के कैलीकुलम से देश के संस्थानों को जोड़ना है। रूसी द्वारा उपलब्ध करायी जा रही सुविधा उसकी प्रथम कड़ी मात्र है। कॉलेज की सरिता कुमारी के प्रश्न का उत्तर

देते हुए केन्द्रीय मंत्री, ने गोपीनाथ सिंह महिला महाविद्यालय को एक छात्रावास देने की घोषणा की एवं दूर-दराज की लड़कियों को इस संस्थान में शिक्षा हेतु आने के लिए ट्रांसपोर्ट की व्यवस्था करने की कहा। सरिता ने 30-40 किलोमीटर दूर से शिक्षा लेने आने में अपनी समस्या को रखते हुए हॉस्टल एवं बस सेव की मांग की थी। नीलांबर-पीतांबर विश्वविद्यालय के कुलपति डा एनएन ओझा ने इस व्यवस्था को देने के लिए मंत्री को बधाई दी एवं उक्त व्यवस्था के बदौलत गुणवत्तापूर्ण शिक्षा को अपडेट करने

का भरोसा भी मंत्री को दिलाया।

इस मौके पर ऑनलाइन झारखंड के विकास आयुक्त ओपी खरे ने केन्द्रीय शिक्षा मंत्री को संबोधित करते हुए कहा कि उनके सहयोग से झारखंड में शिक्षा का बजट बढ़ा दिया गया है। दूर दराज केन्द्रीय मंत्री छात्राओं की आग्रह पर झारखंडी नृत्य का ऑन लाइन आनंद लिया।

गोपीनाथ सिंह महाविद्यालय में उपस्थित अतिथियों में कुलपति डॉ एनएन ओझा एवं उपायुक्त डॉ नेहा अरोड़ा ने कार्यक्रम का उद्घाटन किया। अन्य अतिथियों में जिला

जज पंकज कुमार श्रीवास्तव, एसपी प्रियदर्शी आलोक, पूर्व विधायक राज राजेन्द्र प्रताप देव, भाजपा नेता अलखनाथ पांडेय, गोपीनाथ सिंह महिला महाविद्यालय के सचिव गिरिनाथ सिंह, एसपीडी कॉलेज के प्राचार्य प्रो रवीन्द्र कुमार द्विवेदी, एनपी विवि के पदाधिकारी डा सुधीर प्रसाद सिन्हा, डा महेन्द्र राम, डा फयाज अहमद, कॉलेज की प्राचार्या संयुक्त सिंह, एसएन राय, बहादुर सिंह, मिथिला सिंह सहित काफी लोग मौजूद थे। कॉलेज प्रशासन की ओर से सभी अतिथियों का भव्य स्वागत किया गया।



कंप्यूटर लैब और लाइब्रेरी का केंद्रीय शिक्षा मंत्री ने की डिजिटल लांचिंग

# 55 हजार छात्रों को लाभ : स्मृति

गढ़वा | संवाददाता

कवायद

राष्ट्रीय उच्चतर शिक्षा अभियान के तहत जिला मुख्यालय स्थित गोपीनाथ सिंह महिला महाविद्यालय में बने कंप्यूटर लैब और लाइब्रेरी का डिजिटल लांच केंद्रीय शिक्षा मंत्री स्मृति ईरानी ने किया। उन्होंने कहा कि गढ़वा में कंप्यूटर लैब और लाइब्रेरी का लाभ कॉलेज के 5500 छात्रों को होगा।

वह अभियान के तहत 10 राज्यों में 8.11 करोड़ रुपये की लागत विभिन्न योजनाओं का डिजिटल लांचिंग के अवसर पर बोल रही थी। उनमें उक्त कॉलेज में उच्चतर शिक्षा अभियान के तहत बनाए गए राज्य का पहला कंप्यूटर लैब और लाइब्रेरी भी शामिल था। उन्होंने

- आईआईटी कानपुर ने तैयार किया बायोमीट्रिक पासपोर्ट
- पासपोर्ट बनवाने वालों को चार बार देना होगा इंटरव्यू
- पासपोर्ट बनवाने वालों को चार बार देना होगा इंटरव्यू

छात्राओं के सवाल के जवाब में आश्वासन दिया कि जिले में छात्राओं के लिए हॉस्टल की व्यवस्था कराई जाएगी। उसके अलावा छात्राओं के सवाल पर दूर से कॉलेज आनेवाली छात्राओं के लिए बस और रोजगारोन्मुखी प्रशिक्षण की व्यवस्था भी करने का भरोसा मंत्री ने दिया। छात्राओं की ओर से सरिता कुमारी,



कंप्यूटर लैब व लाइब्रेरी का शुक्रवार को डिजिटल लांच करती मंत्री स्मृति ईरानी।

सौम्या कुमारी और चंदा ने छात्राओं की समस्याओं की ओर मंत्री का ध्यान आकृष्ट कराया। उन्होंने कहा कि 2013 तक उच्चतर शिक्षा के तहत देश के नौ राज्यों में रूसा के तहत शिक्षा के क्षेत्र में काम हुआ था। उसके विपरीत सरकार बनने के दो साल के अंतराल में ही केंद्र शासित प्रदेशों को मिलाकर 35 राज्यों को उच्चतर

शिक्षा अभियान के तहत जोड़ा गया है।

उन्होंने यह भी कहा कि यह पहला मौका है जब देशभर के 115 विश्वविद्यालयों और 1183 कॉलेजों में आधारभूत संरचना के लिए अभियान के तहत राशि उपलब्ध कराई जा रही है। मौके पर पीडीजे पंकज श्रीवास्तव, नीलांबर-पीतांबर विवि के कुलपति एनएन ओझा, डीसी डॉ नेहा अरोड़ा, एसपी प्रियदर्शी आलोक, पूर्व मंत्री गिरिनाथ सिंह, नामधारी कॉलेज के प्राचार्य प्रो भागवत राम यादव, पूर्व प्राचार्य भगवान तिवारी, गोपीनाथ सिंह महिला महाविद्यालय की निदेशक डॉ मिथिला सिंह, प्राचार्य संयुक्ता सिंह, डॉ शीला कुमारी, फैयाज अहमद, प्रो अशीोक कुमार पाठक सहित अन्य मौजूद थे।

## रमना: मनरेगा की तीन योजनाएं रद्द

रमना | प्रतिनिधि

बीडीओ दयानंद कारजी ने बनखेता के सुमेर सिंह, सपही के प्रशांत कुमार देव, मंगरा के जीवधर कुंवर का डोभा गलत स्थल चयन किए जाने के कारण रद्द कर दिया है। बीडीओ ने बताया कि डोभा निर्माण कार्य में मनरेगा के प्रावधानों का हर हाल में पालन किया जाएगा।

साथ ही उन्होंने सही स्थल का चयन और मजदूरों को काम सुनिश्चित कराने की बात कही। मालूम को गुरुवार को ग्रामीण विकास विभाग के सचिव अवर सचिव अनिल कुमार सिंह ने प्रखंड के बहियार कला और सिलिदाग पंचायत के कई योजनाओं का निरीक्षण किया था और डोभा निर्माण कार्य पर असंतोष प्रकट करते हुए गलत स्थान पर चयनित योजनाओं को रद्द करने का निर्देश

बीडीओ को दिया था। उसी आलोक में योजना रद्द करने की कार्रवाई की गई।

**रंका : जर्जर पेड़ की कटाई की मांग**  
रंका। शहर के मेन रोड निवासियों ने डीएफओ को आवेदन देकर मुख्य मार्ग स्थित टेम्पो स्टैंड के पास जर्जर घोरकरम पेड़ की कटाई कराने की मांग की है। आशंका जताई है कि तेज हवा के कारण वह कभी भी गिर सकता है। उससे पास से गुजरनेवाले 11 हजार वोल्ट के तार को भी नुकसान पहुंच सकता है।

अगर तार आसपास के घरों में गिर गया तो जानमाल की क्षति हो सकती है। उक्त स्थिति से एसडीओ, बीडीओ, इंस्पेक्टर, थाना प्रभारी को भी अवगत करा दिया गया है। मांग करनेवालों में किशोर कुमार, रंजीत कुमार, चंदेश्वर ठाकुर, अरुण प्रसाद गुप्ता, पंकज कुमार गुप्ता, मुकेश प्रसाद आदि थे।



# गढ़वा का गोपीनाथ सिंह महिला कॉलेज देश के शीर्ष 10 संस्थानों में हुआ शामिल

>> कई हस्तियों के साथ केंद्रीय शिक्षा मंत्री स्मृति ईरानी तीन को कंस्ट्रू सॉफ्ट लॉचिंग

गढ़वा। गढ़वा जिले में महिलाओं की उच्च शिक्षा के लिए एक मात्र संस्थान गोपीनाथ सिंह महिला महाविद्यालय देश के वैसे 10 संस्थानों में शामिल हो गया, जहां कंप्यूटर लैब, पुस्तकालय, लेबोरेटरी एवं स्मार्ट क्लास की अपेक्षित सुविधाएं मौजूद हैं। भारत सरकार की केन्द्रीय मानव संसाधन विकास मंत्री स्मृति जूबिर ईरानी तीन जून को इसका साफ्ट लॉचिंग करेंगी। इसके लिए स्थानीय स्तर पर उपायुक्त के साथ बैठक कर कार्यक्रम की तैयारी की रूपरेखा तय की गयी है। उक्त जानकारी राष्ट्रीय उच्चतर शिक्षा अभियान के पदाधिकारी डॉ शंभु दयाल सिंह एवं गोपीनाथ सिंह महिला महाविद्यालय के सचिव गिरिनाथ सिंह ने शनिवार को प्रेस कांफ्रेंस में दी। गोपीनाथ सिंह महिला महाविद्यालय में आयोजित प्रेस कांफ्रेंस में डॉ सिंह ने



प्रेस कांफ्रेंस करते रूसा के पदाधिकारी एवं कॉलेज के सचिव गिरिनाथ सिंह।

बताया कि रूसा ने झारखंड के 30 महाविद्यालयों को उक्त व्यवस्था के लिए वित्तीय सहायता प्रदान किया था। नीलांबर-पीतांबर विश्वविद्यालय में महिलाओं को उच्च शिक्षा से जोड़ने वाले एक मात्र संस्थान गोपीनाथ सिंह महिला महाविद्यालय में दो करोड़ रुपये प्रदान किया गया था। यह कॉलेज सबसे पहले उक्त सुविधाएं बहाल करने वाला झारखंड का पहला कॉलेज बना है। यह देश के वैसे दस कॉलेजों में शामिल

हुआ, जिसका सॉफ्ट लॉचिंग सीधे केंद्रीय शिक्षा मंत्री करेंगी। झारखंड से एक मात्र इसी कॉलेज को लॉचिंग के लिए चुना गया है। यह कॉलेज न सिर्फ नीलांबर-पीतांबर विश्वविद्यालय बल्कि पूरे झारखंड का नाम रोशन किया है। इस लॉचिंग कार्यक्रम में झारखंड के कई पदाधिकारी भी मौजूद होंगे। इसका लॉचिंग 23 मई को ही होना था, परंतु बीएसएनएल की लापरवाही के कारण संभव नहीं हो पाया।

29-05-2016

## गोपीनाथ सिंह महिला महाविद्यालय को मिला अनुदान

प्रतिनिधि > गढ़वा

■ राष्ट्रीय उच्चतर शिक्षा अभियान के तहत एनपी विवि के अधीन एकलौते इस कॉलेज को मिली अनुदान की राशि

■ तीन जून को केंद्रीय मानव संसाधन मंत्री स्मृति ईरानी द्वारा किया जायेगा सॉफ्ट लॉचिंग

राष्ट्रीय उच्चतर शिक्षा अभियान के तहत अनुदान प्राप्त नीलांबर पीतांबर विवि के अधीन गोपीनाथ सिंह महिला महाविद्यालय में तीन जून को केंद्रीय मानव संसाधन विकास मंत्री स्मृति ईरानी द्वारा सॉफ्ट लॉचिंग किया जायेगा। शनिवार को कॉलेज में एक प्रेसवार्ता कर झारखंड उच्च शिक्षा अभियान के राज्य प्रभारी शंभु दयाल एवं कॉलेज के सचिव गिरिनाथ सिंह ने जानकारी दी। शंभु दयाल ने बताया कि राष्ट्रीय उच्चतर शिक्षा अभियान द्वारा झारखंड राज्य के उच्च शिक्षण संस्थानों में गुणवत्ता व समानता के विकास के लिए 12वीं योजना अंतर्गत विभिन्न विवि को 206 करोड़ रुपये की अनुदान राशि स्वीकृत की है।

इसमें नीलांबर पीतांबर विवि के अधीन एकमात्र गढ़वा के गोपीनाथ महिला विवि का नाम शामिल है। उन्होंने बताया कि इस अनुदान के तहत कॉलेज को दो करोड़ रुपये की राशि तीन मर्दों में दिया जायेगा। इसमें 70 लाख रुपये कॉलेज भवन के ऊपर नया भवन का विस्तार करने, 70 लाख रुपये कॉलेज के सुंदरीकरण, मरम्मत आदि के लिये



प्रेसवार्ता करते शंभु दयाल व गिरिनाथ सिंह।

29-05-2016

तथा 60 लाख रुपये कंप्यूटर, फर्नीचर आदि के लिए दिये जायेंगे।

कॉलेज को उपकरण मद में 38 लाख रुपये की राशि प्राप्त हो चुकी है। तीन जून को झारखंड के 10 कॉलेजों में सॉफ्ट लॉचिंग की जायेगी। इसे लेकर उपायुक्त के साथ बैठक की गयी है। सॉफ्ट लॉचिंग से पूर्व 31 मई को मॉक डील किया जायेगा। महाविद्यालय के

सचिव गिरिनाथ सिंह ने कहा कि वर्ष 1998 में जब इस कॉलेज को खोला जा रहा था, तब गढ़वा जिले में महिलाओं की साक्षरता दर महज सात प्रतिशत था। कॉलेज खुलने के बाद महिलाओं की साक्षरता दर में काफी सुधार हुआ है और आज नतीजा सबके सामने है। यह गढ़वा जिले के लिए गौरव की बात है। उन्होंने कहा कि शीघ्र ही कॉलेज को

नैक से स्वीकृत दिलाने का कार्य किया जायेगा।

इसे लेकर अक्तूबर में नैक की टीम कॉलेज का निरीक्षण करने पहुंचेगी। प्रेस वार्ता में डिग्री कॉलेज के प्राचार्य डॉ संयुक्ता सिंह, इंटर कॉलेज के एसएन राय, प्रो अंजुला कुमारी, प्रो शीला कुमारी, डॉ अर्चना कुमारी, डॉ गीता एवं प्रो रंजीत कुमार उपस्थित थे।



**शुभारंभ.** गोपीनाथ सिंह महिला कॉलेज में कंप्यूटर लैब व लाइब्रेरी का स्मृति ईरानी ने किया उदघाटन, छात्राएं बोलीं

# मैम, 35 किमी दूर से आते हैं, हॉस्टल बनवा दीजिये

■ मानव संसाधन विकास मंत्री से छात्राओं ने कॉलेज के लिए बस चलाने की भी मांग की

प्रतिनिधि ▶ गढ़वा

स्थानीय गोपीनाथ सिंह महिला महाविद्यालय में राष्ट्रीय उच्चतर शिक्षा अभियान(रूसा) मद से निर्मित कंप्यूटर लैब व पुस्तकालय का ऑनलाइन उदघाटन केंद्रीय मानव संसाधन मंत्री स्मृति ईरानी ने किया। वीडियो कॉन्फ्रेंसिंग के दौरान महिला महाविद्यालय की छात्रा सबिता कुमारी ने मानव संसाधन विकास मंत्री स्मृति ईरानी से कहा कि मैम, इस महाविद्यालय में उनके अलावा कई लड़कियां 35 किमी दूर से पढ़ने आती हैं। वाहन नहीं मिलने के कारण कई बार उनका क्लास छूट जाता है, यहां एक हॉस्टल व बस की जरूरत है, ताकि छात्राएं समय पर कॉलेज पहुंच सकें अथवा यहीं रह कर पढ़ाई कर सकें। इस पर श्रीमती ईरानी ने तत्काल घोषणा करते हुए कहा कि इस महाविद्यालय में शीघ्र ही महिला हॉस्टल का निर्माण कराया जायेगा। साथ ही राज्य सरकार से बात कर यहां बस भी उपलब्ध करायी जायेगी।

वीडियो कॉन्फ्रेंसिंग के माध्यम से उदघाटन के मौके पर सरकार की ओर से रांची से राज्य के शिक्षा सचिव अजय कुमार सिंह, राज्य के विकास आयुक्त ओपी खरे तथा गढ़वा से नीलांबर पीतांबर विवि के कुलपति एएन ओझा, उपायुक्त डॉ नेहा अरोड़ा व महाविद्यालय के सचिव गिरिनाथ सिंह ऑनलाइन उपस्थित थे। इस मौके पर केंद्रीय मंत्री स्मृति ईरानी ने कहा कि इस अभियान के तहत के गढ़वा के गोपीनाथ सिंह महिला महाविद्यालय के माध्यम से गढ़वा जिले के 5500 छात्राओं को उच्चतर शिक्षा में लाभ मिलेगा। उन्होंने कहा कि सरकार द्वारा संचालित इस अभियान का उद्देश्य देशभर के बेटियों को उच्चतर शिक्षा के माध्यम से आगे बढ़ाना है। इसके लिए रूसा के माध्यम

**5500 छात्राओं को मिलेगी उच्च शिक्षा : स्मृति ईरानी**



वीडियो कॉन्फ्रेंसिंग के जरिये छात्राओं से रु-ब-रू स्मृति ईरानी और उदघाटन करतीं उपायुक्त व कुलपति।

■ फोटो : प्रभात खबर

**सरकार चार बिंदुओं पर कार्य कर रही है : ओपी खरे**

झारखंड सरकार के विकास आयुक्त ओपी खरे ने वीडियो कॉन्फ्रेंसिंग के माध्यम से केंद्रीय मंत्री स्मृति ईरानी को अवगत कराते हुए कहा कि झारखंड की रघुवर सरकार राज्य में शिक्षा को लेकर चार बिंदुओं पर कार्य कर रही है। इसमें स्कूल डेवलपमेंट, वाईफाई, दूरस्थ इलाकों में उच्च शिक्षा उपलब्ध कराना एवं शिक्षा ऋण को 4.5 लाख से बढ़ा कर 7.5 लाख किया गया है। श्री खरे ने कहा कि सरकार राज्य की बेटियों की उच्चतर शिक्षा को लेकर गंभीर है। इस पर स्मृति ईरानी ने कहा कि झारखंड सरकार की यह पहल काफी सराहनीय व जनहित में है। उन्होंने ओपी खरे के माध्यम से राज्य सरकार को कहा कि राज्य में महिला पॉलिटेक्निक खुले, इसके लिए सरकार को पहल करनी चाहिए, ताकि इससे बेटियों को तकनीकी शिक्षा मिल सके।

**राज्य के लिए गौरव की बात : कुलपति**

वीडियो कॉन्फ्रेंसिंग के दौरान नीलांबर पीतांबर विवि के कुलपति एएन ओझा ने केंद्रीय मंत्री स्मृति ईरानी को संबोधित करते हुए कहा कि केंद्र सरकार के माध्यम से रूसा द्वारा दिये गये इस कॉलेज को अनुदान झारखंड राज्य व नीलांबर पीतांबर विवि के लिये गौरव की बात है। सरकार का यह प्रयास आने वाले दिनों में स्वर्णअक्षरों में अंकित किया जायेगा। इससे छात्राओं को लाभ मिलेगा और जिले में शिक्षा का विकास होगा।

**झारखंडी नृत्य देखने गढ़वा जरूर आऊंगी : स्मृति ईरानी**

कार्यक्रम के अंत में जब महाविद्यालय के स्नातक की छात्रा चंदा कुमारी ने स्मृति ईरानी से आग्रह किया कि वे कॉलेज की छात्राओं द्वारा प्रस्तुत किया जानेवाला झारखंडी नृत्य देखें। इस पर मंत्री ने कहा कि अभी समय का अभाव है। वे नृत्य देखने गढ़वा जरूर आयेंगी।

**ये भी थे उपस्थित**

कार्यक्रम में प्रधान जिला व सत्र न्यायाधीश पंकज कुमार श्रीवास्तव, पुलिस अधीक्षक प्रियदर्शी आलोक, भवनाथपुर के पूर्व विधायक राज राजेंद्र प्रताप देव, महाविद्यालय की निदेशिका डॉ मिथिला सिंह, बीएसएम कॉलेज के प्राचार्य आरपी शुक्ला, नामधारी कॉलेज के प्राचार्य भगवत राम यादव, अलखनाथ पांडेय, अरविंद तूफानी, कॉलेज की डॉ शीला सिंह, इंटर कॉलेज के प्राचार्य एसएन राय, प्रो सुनीता राय, प्रो अर्चना, प्रो गीता देवी, प्रो मनीषा सिंह, प्रो अशोक पाठक, प्रो अरुण पाठक, प्रो अनिता तूफानी, अरविंद मिश्रा सहित कॉलेज की सभी व्याख्याता एवं छात्राएं थीं।

से देश के विभिन्न कॉलेजों को राशि उपलब्ध कराकर सुजित कंप्यूटर लैब पुस्तकालय उपलब्ध कराया गया है। इस

अभियान के तहत महिला डिग्री कॉलेजों में आधारभूत संरचना प्रदान करना तथा सरकारी कॉलेजों में वह तमाम सुविधा

उपलब्ध कराना है, जो निजी कॉलेजों में होता है। उन्होंने इस उपलब्धि के लिए गढ़वावासियों को बधाई दी।



# छात्रावास बनाने की घोषणा, फैशन डिजाइनिंग की पढ़ाई कराने पर भी जताई सहमति केंद्रीय मंत्री स्मृति ईरानी ने किया कंप्यूटर लैब का ऑनलाइन उद्घाटन

मास्कर न्यूज | गढ़वा

प्रखंड के कल्याणपुर गांव स्थित गोपीनाथ सिंह महिला महाविद्यालय में उच्चतर शिक्षा अभियान के तहत गोपीनाथ सिंह महिला महाविद्यालय में कंप्यूटर लैब और प्रयोगशाला की ऑनलाइन लांचिंग केंद्रीय मानव संसाधन मंत्री स्मृति जुबिन ईरानी ने किया। इस दौरान गोपीनाथ सिंह महिला महाविद्यालय की छात्रा सरिता कुमारी ने मंत्री से दूरदराज की छात्राओं के लिए यहां छात्रावास की मांग की। मंत्री ने सहमति जताते हुए छात्रावास बनाने की घोषणा की।

साथ ही मंत्री से महाविद्यालय की छात्रा सौम्या कुमारी ने स्कील्ड डवलपमेंट के तहत फैशन डिजाइन की पढ़ाई शुरूआत कराने की मांग की जिसे मंत्री ने स्वीकार किया। इसके बाद लॉचिंग कार्यक्रम का उद्घाटन उपायुक्त डॉ. नेहा अरोड़ा, पुलिस अधीक्षक प्रियदर्शी आलोक व नीलांबर- पीतांबर विश्वविद्यालय के कुलपति डॉ. एके झा ने संयुक्त रूप से दीप प्रज्वलित कर किया। कार्यक्रम को संबोधित करते हुए उपायुक्त ने कहा कि गोपीनाथ सिंह महिला महाविद्यालय का चयन उच्चतर



कंप्यूटर लैब के उद्घाटन अवसर पर आयोजित कार्यक्रम में उपस्थित लोग।

शिक्षा अभियान के तहत होने से जहां महाविद्यालय का पूर्ण विकास होगा, वहीं यहां के छात्राओं को काफी लाभ होगा।

पुलिस अधीक्षक प्रियदर्शी आलोक ने कहा कि गढ़वा जिला जैसे पिछड़े क्षेत्र के लिए गोपीनाथ सिंह महिला महाविद्यालय की सख्त आवश्यकता है। अब रूसा से संबद्धता मिल जाने से यहां के गरीब छात्राओं को उच्च कोटि की शिक्षा प्राप्त होगा, जिससे गढ़वा विकसित जिला

बनेगा। नीलांबर- पीतांबर के कुलपति डॉ. एके ओझा ने कहा कि गढ़वा जिला में गोपीनाथ सिंह महिला महाविद्यालय शिक्षा के क्षेत्र में बेहतर कार्य कर रहा है। उन्होंने कहा कि इस महाविद्यालय के विकास के लिए वे हर संभव मदद करेंगे। महाविद्यालय के सचिव सह पूर्व विधायक गिरिनाथ सिंह ने सहयोग के लिए सभी को धन्यवाद दिया। उन्होंने कहा कि महाविद्यालय को आगे बढ़ाने

में एक चपरासी से लेकर शिक्षक तक की महत्वपूर्ण भूमिका रही है। उन्होंने केंद्रीय शिक्षा मंत्री द्वारा छात्रावास निर्माण की स्वीकृति व ररल डवलपमेंट द्वारा फैशन डिजाइन कोर्स कराने की स्वीकृति दिए जाने पर बधाई दी।

उन्होंने कुलपति से महाविद्यालय में एमए की पढ़ाई शुरू करने की मांग की। इसके पूर्व महाविद्यालय की छात्राओं द्वारा झारखंड की संस्कृति से संबंधित गीत पेश की गई। इस अवसर पर उपरोक्त लोगों के अलावे नीलांबर- पीतांबर विश्वविद्यालय के फुजैल अहमद, नामधारी महाविद्यालय के प्राचार्य भगवत यादव, सूरत पांडेय डिग्री कॉलेज के रविंद्र दूबे, भवनाथपुर के आरपी शुक्ला, नामधारी महाविद्यालय के पूर्व प्राचार्य भगवान तिवारी, डॉ मिथिला सिंह, रणबहादुर सिंह, अरविंद मिश्रा, विजय केसरी, संयुक्तता सिंह, एसएन राय, राजामाता गुंजेश्वरी महाविद्यालय रंका के भरतलाल चौधरी, अरिवंद सिंह, संजय तिवारी, भिखम चंद्रवंशी, संजय कांश्यकार, केक सिंह, अनिरुद्ध शरण, मनोज चंद्रवंशी, सुनिल कुमार विश्वकर्मा, मुरारी चंद्रवंशी, गौतम चंद्रवंशी सहित काफी संख्या में लोग उपस्थित थे।

# गोपीनाथ सिंह महिला कॉलेज उच्चतर शिक्षा अभियान से जुड़ा



पत्रकारों को जानकारी देते अभियान के अतिरिक्त निदेशक डॉ. शंभू दयाल सिंह व अन्य।

**गढ़वा :** गोपीनाथ सिंह महिला महाविद्यालय का चयन उच्चतर शिक्षा अभियान के तहत हुआ है। अभियान के तहत कॉलेज के विकास के लिए 2 करोड़ रुपये मिलेंगे। इनमें से महाविद्यालय को 38 लाख रुपये उपलब्ध भी करा दिए गए हैं। उच्चतर शिक्षा अभियान से जुड़ने के बाद कॉलेज के कम्प्यूटर लैब एवं प्रयोगशाला का आनलाईन साफ्ट लॉन्चिंग आगामी 3 जून को केंद्रीय मानव संसाधन मंत्री स्मृति ईरानी द्वारा किया जाएगा।

यह जानकारी राष्ट्रीय उच्चतर शिक्षा अभियान के अतिरिक्त निदेशक डा. शंभू दयाल सिंह ने शनिवार को पत्रकार वार्ता के दौरान दी। उन्होंने बताया कि गोपीनाथ सिंह महिला कॉलेज का चयन होने के बाद इसे विभिन्न मद भवन निर्माण के लिए 70 लाख रुपये, सौंदर्यीकरण के लिए 10 लाख रुपये एवं नए संसाधन, उपकरण आदि के लिए 60 लाख रुपये उपलब्ध कराए जाएंगे। इसके अलावा अन्य जरूरतों की मांग पर और भी राशि उपलब्ध कराई जाएगी। उन्होंने बताया कि यह महाविद्यालय नीलांबर पीतांबर

♦ **3 को कॉलेज के कंप्प्यूटर लैब व प्रयोगशाला की लॉन्चिंग करेगी मानव संसाधन मंत्री स्मृति ईरानी**

विश्वविद्यालय के तहत आने वाला एकमात्र महाविद्यालय है जिसका चयन उच्चतर शिक्षा अभियान के तहत किया गया है। इसके अलावा विनोबा भावे विवि के 16, सिद्ध कान्हु विवि के 6, रांची विवि के 4, कोल्हान विवि के 3 महाविद्यालयों का चयन अभियान के तहत किया गया है। इसमें 60 प्रतिशत राशि केंद्र सरकार एवं 40 प्रतिशत राशि राज्य सरकार द्वारा प्रदान की जाएगी। 3 जून को होने वाले साफ्ट लॉन्चिंग को लेकर शुक्रवार एवं शनिवार को उपायुक्त के साथ बैठक की गई है। इसकी सारी तैयारियां पूरी कर ली गई हैं। पत्रकार वार्ता में उपस्थित कॉलेज शासी निकाय के सचिव गिरिनाथ सिंह ने बताया कि 1998 में कॉलेज की स्थापना हुई थी। महिला शिक्षा को प्रोत्साहित करने के उद्देश्य से कॉलेज खोला गया था। हम अपने उद्देश्य में उत्तरोत्तर विकास कर रहे हैं।



# छात्राओं ने बताई समस्या, स्मृति ने दिलाया भरोसा

कार्यक्रम को ले छात्राओं व शिक्षिकाओं में दिखा उत्साह ■ नीलांबर पीतांबर विश्वविद्यालय का रुसा से जुड़ने वाला पहला कॉलेज बना गोपीनाथ सिंह महिला महाविद्यालय

छात्राओं से वीडियो कॉन्फ्रेंसिंग के माध्यम से रु-ब-रू हुई स्मृति शिक्षा जगत के लोगों व छात्र छात्राओं में उत्साह

गढ़वा : नीलांबर पीतांबर विश्वविद्यालय अंतर्गत आने वाले कॉलेजों में गोपीनाथ सिंह महिला महाविद्यालय राष्ट्रीय उच्चतर शिक्षा अभियान से जुड़ने वाला पहला कॉलेज बन गया है। शुक्रवार को केंद्रीय मानव संसाधन मंत्री स्मृति जुबिन ईरानी ने कॉलेज में बने अत्याधुनिक कम्प्यूटर लैब पुस्तकालय का डिजिटल ऑनलाइन बाटन शास्त्री भवन नई दिल्ली से किया। इस दौरान केंद्रीय मंत्री ने कॉलेज के भौतिक विकास के प्रति उपस्थित लोगों को वस्तुस्थिति बताया। मौके पर उन्होंने मुख्यमंत्री राहुल गांधी को भी इसके लिए बधाई दी।

राज्य के लिए चयनित देश के कुल 10 कॉलेजों में गढ़वा के गोपीनाथ सिंह महिला महाविद्यालय का शामिल होना गढ़वा के शिक्षा जगत का बड़ा उपलब्धि है। गोपीनाथ सिंह महिला कॉलेज के रुसा से जुड़ने के बाद राज्य के विकास के लिए 2 करोड़ रुपये का अग्रिम राशि के रूप में राज्य को 30 लाख रुपये प्राप्त हो चुके हैं। राशि से अत्याधुनिक कम्प्यूटर लैब एवं पुस्तकालय बनाया गया है। कम्प्यूटर लैब में 10 लाख रुपये तथा पुस्तकालय के लिए 10 लाख रुपये खर्च किए गए हैं। कम्प्यूटर लैब का साथ 25 छात्राओं के प्रैक्टिकल की सुविधा की गई है। इसमें कम्प्यूटर से जुड़ने पर सुविधा उपलब्ध कराई गई है। कॉलेज में छात्राओं के कोर्स से संबंधित पुस्तकालय है। कॉलेज को 2 करोड़ रुपये प्राप्त होने के बाद इससे विद्यालय का विकास, नए भवन का निर्माण एवं अन्य सुविधाएं उपलब्ध कराई जाएंगी। राशि प्राप्त होने के बाद कॉलेज को और विकसित किया जाएगा।

ऑन ने मंत्री से पूछे सवाल

कॉलेज के मौके पर गोपीनाथ सिंह महिला महाविद्यालय की छात्राओं ने केंद्रीय मंत्री से पूछे तथा अपनी समस्या बताते हुए समस्या का समाधान करने की मांग की। मंत्री ने छात्राओं की मांग को ध्यान में रखते हुए कहा कि कॉलेज का विकास करने की बात कही जाएगी। शिक्षिका संजीता सिंह ने मंत्री को बताया कि कॉलेज में बस समेत विभिन्न सुविधाओं का विकास करने की बात कही जाएगी।



कार्यक्रम में उपस्थित पीडीजे उपायुक्त व अन्य।

हमारे कॉलेज का नाम देश के 10 बड़े कॉलेजों में शुमार हो गया है। यह हमारे लिए गर्व की बात है। रुसा से जुड़ने के बाद कॉलेज को विभिन्न मद में फंड उपलब्ध होगा। इससे कॉलेज में संसाधन की बढ़ोतरी हो सकेगी। हमें इस बात की खुशी है कि उच्च शिक्षा के लिए हमें भटकना नहीं पड़ेगा तथा हमारे कॉलेज में सभी प्रकार के संसाधन उपलब्ध हो सकेंगे।



सौम्या, छात्रा।

केंद्रीय मंत्री स्मृति ईरानी से बात कर काफी खुशी हुई। हमने उनके समक्ष जो भी मांग रखी उन्होंने हमारी मांग तुरंत स्वीकार कर ली। अब हमारे कॉलेज के विकास को कोई नहीं रोक सकता। हमें संसाधन मिलेंगे तो हम पढ़ाई करने में किसी से भी पीछे नहीं रहेंगे। आने वाला समय गोपीनाथ सिंह महिला महाविद्यालयों की छात्राओं का होगा।



सरिता कुमारी, छात्रा।

छत्तीसगढ़िया, सबसे बढ़िया

आनलाईन उदघाटन के मौके पर केंद्रीय मानव संसाधन मंत्री स्मृति विभिन्न राज्यों से मुलाकात हुई। उन्होंने राज्यों की स्थानीय बाली के अनुसार प्रतिनिधियों से बात की तथा राज्यों की संस्कृति के बारे में भी जिक्र किया। झारखंड की बारी आने पर उन्होंने मुख्यमंत्री राहुल दास को बधाई दी तथा गढ़वा की छात्राओं को शुभकामना दी। उन्होंने इस दौरान गढ़वा की छात्राओं द्वारा प्रस्तुत किए गए झारखंडी नृत्य को भी देखा तथा इसकी सराहना की। छत्तीसगढ़ के लोगों को संबोधित करते हुए उन्होंने कहा कि छत्तीसगढ़िया सबसे बढ़िया। स्मृति के



कॉलेज का नवनिर्मित कंप्यूटर लैब।

यह बहुत ही खुशी की बात है कि हमारे कॉलेज रुसा से जुड़ गया है। इससे उच्चतर शिक्षा को बढ़ावा मिलेगा और कॉलेज में ही सभी प्रकार के संसाधन उपलब्ध हो सकेंगे। छात्राओं के बीच एक उम्मीद जगी है। हम भी आगे बढ़ने के लिए तैयार हैं। कॉलेज व विश्वविद्यालय में सुविधा बढ़ेगी तो हम हर मुकाम हासिल करने में सफल होंगे।



चंदा रानी मिंज, छात्रा

केंद्रीय मंत्री स्मृति ईरानी से आनलाईन बात कर काफी खुशी हुई। हमने जो भी मांग रखी उन्होंने सहर्ष स्वीकार कर लिया। अब कॉलेज का विकास होगा इसकी उम्मीद जग गई है। छात्राओं को संसाधन उपलब्ध होंगे तो छात्राएं किसी भी क्षेत्र कुछ कर गुजरने को तैयार हैं। कॉलेज के विकास को एक नई दिशा मिल गई है।



संजीता सिंह, शिक्षिका।

विकास का स्वर्णिम अवसर आया है : कुलपति

नीलांबर पीतांबर विश्वविद्यालय के कुलपति एनएन.ओझा ने कहा कि यह अवसर विश्वविद्यालय के लिए स्वर्णिम अवसर है। इससे विश्वविद्यालय के अंतर्गत आने वाले कॉलेजों का तेजी से विकास हो सकेगा। गोपीनाथ सिंह महिला महाविद्यालय के रुसा से जुड़ना बहुत ही खुशी की बात है। इससे कॉलेज का विकास तेजी से होगा और विकास को गति मिलेगी। विश्वविद्यालय के अंतर्गत आने वाले अन्य कॉलेजों को भी रुसा से जोड़ने के लिए हमलोग प्रयासरत हैं।

जनता के सहयोग से हुआ संभव : गिरिनाथ

गोपीनाथ सिंह महिला महाविद्यालय शासी निकाय के सचिव गिरिनाथ सिंह ने कहा कि कॉलेज को राष्ट्रीय स्तर पर पहचान मिल सकी है। यह सब जनता के सहयोग से संभव हो सका है। यह हमारे एवं गढ़वा के लिए गौरव की बात है। गढ़वा की

हमारे लिए गर्व की बात : प्राचार्य

गोपीनाथ सिंह महिला महाविद्यालय की प्राचार्या डॉ. संयुक्ता कुमारी सिंह ने कहा कि कॉलेज का रुसा से जुड़ना गर्व की बात है। नीलांबर पीतांबर विश्वविद्यालय के अंतर्गत आने वाले सभी कॉलेजों में हमारा कॉलेज पहला हो गया है। इसके अलावा देश के मुख्य 10 कॉलेजों में गोपीनाथ सिंह महिला कॉलेज का नाम आना



कार्यक्रम में उपस्थित महिलाएं व छात्राएं।



मानव संसाधन मंत्री से आनलाईन बात करती छात्राएं व शिक्षिका

